

علم کیمیا

دسویں جماعت کے لیے



سندھ ٹیکسٹ بک بورڈ جامشورو

طبع کنندہ: سیہام پرنٹرز کراچی



منفٹ تقسیم کے لیے

تمام حقوق سندھ ٹیکسٹ بک بورڈ جامشورو کے پاس محفوظ ہیں
ایسوسی ایشن فار اکیڈمک کوالٹی (آفاق) کی جانب سے سندھ ٹیکسٹ بک بورڈ جامشورو کے لیے تیار کیا گیا۔
ڈائریکٹوریٹ آف کریکیولم اینڈ ریسرچ سندھ جامشورو کی صوبائی ریویو کمیٹی کی جانب سے منظور شدہ۔
بورڈ آف انٹرمیڈیٹ اینڈ سیکنڈری ایجوکیشن حیدرآباد، کراچی، سکھر، لاڑکانہ، میرپور خاص اور شہید بینظیر آباد کے
دسویں جماعت کے لیے درسی کتاب مطابق منظور شدہ۔

سرپرست اعلیٰ

پرویز احمد بلوچ

شاہد وارثی

نینجنگ ڈائریکٹر

ایسوسی ایشن فار اکیڈمک کوالٹی (آفاق)

رفیع مصطفیٰ

پروجیکٹ مینجر

ایسوسی ایشن فار اکیڈمک کوالٹی (آفاق)

نظر ثانی کنندہ

☆ پروفیسر ڈاکٹر آفتاب احمد کاندھڑو

☆ مسٹر محمد حنیف خان

☆ مسٹر باسط محی الدین

☆ مسٹر انور علی

☆ محترمہ ماجدہ سومرو

☆ مسٹر قدیر خان

☆ مسٹر کامران نواز

☆ محترمہ ردِ دامہر

چیئر مین سندھ ٹیکسٹ بک بورڈ

دارپوش کافی

سپروائزر

سندھ ٹیکسٹ بک بورڈ

خواجہ آصف مشتاق

پروجیکٹ ڈائریکٹر

ایسوسی ایشن فار اکیڈمک کوالٹی (آفاق)

یوسف احمد شیخ

چیف سپروائزر

سندھ ٹیکسٹ بک بورڈ

کوآرڈینیٹر

☆ نریش کمار شیوانی

☆ انور علی چانڈیو

سندھ ٹیکسٹ بک بورڈ

مصنف:

☆ پروفیسر ڈاکٹر آفتاب احمد کاندھڑو

☆ ڈاکٹر مظہر اقبال

☆ مسٹر حنیف درانی

☆ محترمہ پروین آرائیں

☆ مسٹر میر محمد

ٹیکنیکل اسسٹنٹ اور معاونت:

☆ مسٹر محمد ارسلان شفاعت گدی

کمپوزنگ:

☆ فرحان علی بھٹی

مطبع: سیہام پرنٹرز کراچی



آج ہم سائنس اور ٹیکنالوجی کی صدی میں داخل ہو گئے ہیں جدید کیمسٹری نہ صرف سائنس کی تمام شاخوں پر اثر انداز ہو رہی ہیں بلکہ انسانی زندگی کے ہر پہلو پر بھی اثر ڈال رہی ہے۔

طالب علموں کو جدید معلومات سے آگاہ کرنے کے لیے یہ بہت ضروری ہے کہ نصاب کو ہر سطح پر باقاعدگی سے تازہ ترین، اور کثیر جہتی نئی معلومات کو کیمیا کی تمام شاخوں میں متعارف کرایا جائے۔

دسویں کلاس کے لیے کیمسٹری کی حالیہ کتاب اس پیش نظر کے تحت لکھی گئی ہے اور منسٹری آف ایجوکیشن، حکومت پاکستان، اسلام آباد کے تیار کردہ اور نظر ثانی شدہ نصاب کے مطابق، ڈارکٹوریٹ آف کریکیولم اسسٹنٹ اور سرچ کمیٹی، جامشورو سندھ نے جائزہ لیا۔ کیمسٹری کی اہمیت کو مد نظر رکھتے ہوئے، اس میں وقت کی ضرورت کے مطابق عنوانات پر نظر ثانی کی۔

نئی اشاعتوں میں تعارفی پیرا گراف، معلوماتی خانے، خلاصے اور مختلف قسم کی وسیع مشقیں شامل کی گئی ہیں۔ جس سے نہ صرف طلباء میں دلچسپی بڑھے گی بلکہ کتاب کی افادیت میں بھی اضافہ ہوگا۔

سندھ ٹیکسٹ بک بورڈ نے اپنی محدود وسائل کے باوجود اس کتاب کی اشاعت میں بہت تکلیف اور اخراجات اٹھائے۔ نصابی کتاب کبھی بھی حرف آخر نہیں ہوتی اور اس میں ہمیشہ مزید بہتری لانے کی گنجائش موجود رہتی ہے۔

مصنفین نے اسے نظریات اور ان کے استعمالات دونوں حوالوں سے بہترین بنانے کی کوشش کی ہے لیکن اس کے باوجود اس میں بہتری کی گنجائش موجود ہو سکتی ہے۔ اس لیے قابل اساتذہ کرام اور طالب علموں سے درخواست کی جاتی ہے کہ عبارت یا اشکال میں پائی جانے والی کسی بھی قابل اصلاح عبارت یا اشکال کی نشاندہی کر کے اپنی تجاویز اور اعتراضات کو اس کتاب کے آزمائشی ایڈیشن کی بہتری کے لیے نشاندہی کریں۔ آخر میں ایسوسی ایشن فار اکیڈمک کوالٹی (AFAQ) کا، اپنے قابل مصنفین کا، ایڈیٹر ز اور بورڈ کے ماہرین کا تعلیم کے مقاصد کے لیے اپنی انتھک کوششیں جاری رکھنے کے لیے شکر گزار ہوں۔

چیئر مین

سندھ ٹیکسٹ بک بورڈ



دفتر تقسیم کے لیے

فہرست

صفحہ نمبر	مضامین	نمبر شمار
01	کیمیائی توازن	1
19	تیزاب، اساس اور نمکیات	2
33	نامیاتی کیمیا	3
56	حیاتیاتی کیمیا	4
73	ماحولیاتی کیمیا: I کرہ ہوائی (Atmosphere)	5
88	ماحولیاتی کیمیا: II پانی	6
103	تجزیاتی کیمیا	7
122	صنعتی کیمیا	8



مفت تقسیم کے لیے

کیمیائی توازن

باب
1

وقت کی تقسیم

12 = تدریسی پیریڈز
02 = تشخیصی پیریڈز
12% = سلیبس میں حصہ

بنیادی تصورات:

- 1.1 رجعی (دو طرفہ) تعامل اور متحرک توازن
- 1.2 قانون عمل کمیت اور توازن کے مستقل کی مساوات
- 1.3 توازن کا مستقل اور اکائیاں
- 1.4 توازن کے مستقل کی اہمیت

حاصلاتِ تعلیم:

طلبہ اس باب کو پڑھنے کے بعد اس قابل ہو جائیں گے کہ:

- کیمیائی توازن کو رجعی (دو طرفہ) تعامل کے تناظر میں بیان کر سکیں گے۔ (مطلب سمجھنا)
- آگے (Forward) اور پیچھے (Reverse) کے سمتوں میں تعاملات لکھیں اور ان کی اہم (Macro) خصوصیات کی وضاحت کر سکیں گے۔ (اطلاق کرنا)
- قانون عمل کمیت (Law of mass action) کی وضاحت کر سکیں گے۔ (مطلب سمجھنا)
- توازن کے مستقل کی مساوات اور اکائیاں اخذ کر سکیں گے۔ (اطلاق کرنا)
- توازن کی لازمی شرائط بیان کر سکیں گے اور وہ طریقے جن سے توازن کی پہچان ہو سکے بیان کر سکیں گے۔ (مطلب سمجھنا)
- کسی بھی تعامل کے لیے توازن کے مستقل کی مساوات بیان کر سکیں گے۔ (یاد رکھنا)

تعارف

آپ جانتے ہیں کہ ہمارے ارد گرد بہت سی کیمیائی اور طبعی تبدیلیاں ہو رہی ہیں جو کیمیائی تعاملات کی وجہ سے ہو سکتی ہیں۔ ان تعاملات میں متعاملات ایک یا ایک سے زیادہ حاصلات میں تبدیل ہو جاتے ہیں۔ تعاملات دو طرفہ (Reversible) ہوتے ہیں۔ مثلاً عمل تکثیف (Condensation)، عمل تسخیر (Evaporation)، عمل جمائ (Freezing) اور عمل پگھلاؤ (Melting) جب کہ کچھ تعاملات غیر رجعی (ایک طرفہ) بھی ہوتے ہیں مثلاً عمل احتراق (Combustion) اور زنگ لگنا (Rusting) وغیرہ۔ دو طرفہ کیمیائی تعاملات کبھی بھی مکمل نہیں ہوتے ہیں کیونکہ متعاملات تعامل کر کے حاصلات بناتے ہیں اور پھر یہی حاصلات دوبارہ تعامل کر کے متعاملات بنا لیتے ہیں اس طرح یہ تعاملات آگے اور پیچھے کی سمتوں میں عمل کرتے رہتے ہیں۔ اس طرح کی مستقل تعاملات میں ایک ایسا مقام آتا ہے جہاں فاورڈ تعاملات کی شرح ریورس تعاملات کی شرح کے برابر ہو جاتی ہے اور یہ مقام کیمیائی توازن کہلاتا ہے۔ اس باب میں ہم کیمیائی توازن کے بارے میں تفصیل سے پڑھیں گے۔



شکل 1.1 رجعی اور غیر رجعی تبدیلیاں

کیا آپ جانتے ہیں؟




ہمارے جسم میں توازن

ہماری روزمرہ زندگی میں ہمارے جسم میں بھی توازن کا عمل ہو رہا ہوتا ہے۔ ہمارے جسم میں ہیموگلوبن میکرو مالیکیول کے طور پر آکسیجن کی فراہمی کا ذمہ دار ہوتا ہے اور ہیموگلوبن کے بغیر زندگی کا تصور ناممکن ہے۔ ہیموگلوبن کا کام نہ صرف آکسیجن جذب کرنا ہے بلکہ خارج کرنا بھی ہے اور یہ تبدیلیاں بغیر کیمیائی توازن کے ناممکن ہیں۔

1.1 رجعی تعامل اور متحرک توازن (Reversible Reaction and Dynamic Equilibrium)

جیسا کہ ہم جانتے ہیں کہ تعاملات جو کبھی مکمل نہیں ہوتے اور آگے (Forward) اور پیچھے (Reverse) سمتوں میں تعامل کرتے ہیں، جیسا کہ برف کا پگھل کر پانی بننا اور اسی پانی کا جم کر برف بن جانا رجعی تعامل کی ایک مثال ہے۔



شکل 1.2 رجعی تعامل



کیمیائی تعامل وہ کیمیائی تبدیلی ہے جس میں متعاملات اور حاصلات کار فرما ہوتے ہیں مثلاً ہائیڈروجن اور آکسیجن گیس کے ملنے سے پانی کا بننا یا سوڈیم ہائی کاربونیٹ سے سوڈیم کاربونیٹ، پانی اور کاربن ڈائی آکسائیڈ میں تحلیل ہونا وغیرہ۔ کیمیائی تعامل بنیادی طور پر تعاملات اور حاصلات پر مبنی ہوتا ہے جسے تیر کے نشان سے الگ دکھایا جاتا ہے۔



متعاملات


حاصلات

کسی بھی تعامل کی سمت تیر کے نشان سے ظاہر کی جاسکتی ہے جیسا کہ ایک تیر کا نشان (→) ایک طرف تعامل کی نشاندہی کرتا ہے جب کہ دو تیر کے نشان (⇌) دو طرفہ تعامل کی نشاندہی کرتے ہیں اور یہ تعامل کبھی مکمل نہیں ہوتا ہے۔ دو طرفہ تعامل میں فارورڈ (Forward) اور ریورس (Reverse) عمل ہوتے ہیں یہ الگ بات ہے کہ تعامل کس سمت میں عمل کرے گا اس کا انحصار تعامل کی شرائط پر ہے۔




شکل 1.3 امونیا کو بنانے کے لیے F. Haber اور R.L. Rossignol کی طرف سے استعمال کئے گئے آلات (1908) میں لیبارٹری ایپرائس ڈرائنگ کیا تھا۔


مثال کے طور پر امونیا کی تیاری میں نائٹروجن گیس کا ایک مول ہائیڈروجن گیس کے تین مول کے ساتھ تعامل کرتے ہیں اور امونیا گیس کے دو مول بناتے ہیں۔ امونیا گیس کے اس تعامل کو Forward تعامل کہتے ہیں۔



جب کہ اس کے برعکس امونیا گیس کے دو مول نائٹروجن کے ایک مول اور ہائیڈروجن کے تین مول بناتا ہے اس تعامل کو Reverse تعامل کہتے ہیں۔




جب یہ دونوں تعاملات دو طرفہ تعامل کی صورت میں عمل پذیر ہوتے ہیں تو انہیں مندرجہ ذیل طریقے سے لکھا جاتا ہے۔



آپ جانتے ہیں کہ Equilibrium کے معنی توازن کے ہیں۔ توازن کا عمل ہمارے ارد گرد ہورہا ہوتا ہے۔ تعامل کی شرح متعاملات کے ارتکاز پر منحصر ہوتی ہے۔ تعامل کے ابتدا میں متعاملات کی مقدار زیادہ ہوتی ہے اس لیے حاصلات کے حصول کی شرح بھی زیادہ ہوتی ہے۔ جیسے جیسے متعاملات کی مقدار کم ہوتی ہے اسی طرح حاصلات کی شرح بھی کم ہو جاتی ہے جب کہ مجموعی حاصلات کے بننے کی شرح بڑھ جاتی ہے، کچھ وقت گزرنے کے بعد تعاملات اور حاصلات کے ارتکاز کی شرح مستقل ہو جاتی ہے اور یہ مقام متحرک توازن (Dynamic equilibrium) کہلاتا ہے یہاں



Forward تعامل کی شرح = Reverse تعامل کی شرح

رجعی (دو طرفہ) تعاملات میں متحرک توازن (Dynamic equilibrium) کے مکمل ہونے سے پہلے قائم ہو جاتا ہے۔ کیوں کہ Forward اور Reverse تعاملات کی شرح توازن کے نقطے پر پہنچنے پر برابر ہو جاتے ہیں۔ مندرجہ ذیل گراف وقت اور ارتکاز (Concentration) کے درمیان ہے جہاں متعاملات اور حاصلات کی ارتکاز، توازن پر مستقل ہو جاتا ہے۔



شکل 1.4 متحرک توازن

ہائیڈروجن اور آئیوڈین کا بند نظام میں تعامل کر کے ہائیڈروجن آئیوڈائیڈ بننے کی مثال میں توازن پر آنے سے پہلے ابتدائی طور اسی تعامل میں ہائیڈروجن اور آئیوڈین کا ارتکاز زیادہ ہوتا ہے اور جیسے جیسے ہائیڈروجن آئیوڈائیڈ بنتا جاتا ہے ان کی ارتکاز کم ہوتی جاتی ہے۔ ہائیڈروجن آئیوڈائیڈ بننے کا ارتکاز آگے (→) کے تعاملات میں بڑھتا ہے اور اسی وجہ سے تعامل دوبارہ (←) ہونے کی صلاحیت رکھتا ہے۔



شکل 1.5 ہائیڈروجن آئیوڈین کا توازن سسٹم

یہی وجہ ہے کہ جب دو طرفہ تعاملات عمل پذیر ہوتے ہیں تو اس میں قابل مشاہدہ تبدیلی دیکھنے میں نہیں آتی ہے لیکن تعامل مکمل نہیں ہوتا اور متحرک توازن (Dynamic equilibrium) قائم ہو جاتا ہے۔



رجعی (دوطرفہ) تعاملات کی اہم خصوصیات

(Macroscopic Characteristics of Forward & Reverse Reaction)

پیش تعامل (Forward Reaction)

1. یہ تعاملات بائیں سے دائیں جانب عمل پذیر ہوتے ہیں۔
2. متعاملات ہی حاصلات بناتے ہیں (Reactants → Products)۔
3. تعاملات کے ابتدائی مرحلے میں متعاملات کی شرح زیادہ ہوتی ہے اور بتدریج کم ہوتی جاتی ہے۔

رجعت پذیر تعامل (Reverse Reaction)



1. یہ تعاملات دائیں سے بائیں جانب عمل پذیر ہوتے ہیں۔
2. ان تعاملات میں حاصلات سے متعاملات بنائے جاتے ہیں (Reactants ← Products)۔
3. تعاملات کے ابتدائی مرحلے میں تعاملات کی شرح کم ہوتی ہے اور بتدریج بڑھتی جاتی ہے۔

متحرک توازن کی اہم (میکرواسکوپک) خصوصیات

1. متحرک توازن کو صرف بند سسٹم (جس میں متعاملات یا حاصلات داخل یا خارج نہ ہو سکے) میں ہی حاصل کیا جاسکتا ہے۔
2. متحرک توازن میں متعاملات اور حاصلات کے ارتکاز کی شرح مستقل رہتی ہے۔
3. متحرک توازن میں دوطرفہ تعاملات کے عمل کی شرح برابر اور مخالف سمتوں میں واقع ہوتی ہے۔
4. متحرک توازن دوطرفہ تعاملات میں تعامل کی مساوات کے کسی بھی طرف کے جانب قائم ہو سکتا ہے۔
5. متحرک توازن کی حالت میں خلل ڈالا جاسکتا ہے اور دوبارہ (ارتکاز، دباؤ اور درجہ حرارت) کے تحت حاصل بھی کیا جاسکتا ہے۔




مندرجہ ذیل دوطرفہ تعاملات کے لیے فارورڈ اور ریورس تعاملات لکھیں:



1.2 قانون برائے کمیتی عمل (Law of Mass Action)

قانون برائے ماس ایکشن کے مطابق "کسی تعامل میں عمل کرنے کے شرح اس کے عامل کمیت کے براہ راست متناسب ہوتی ہے۔" قانون برائے ماس ایکشن کے مطابق کیمیائی توازن کی حالت میں متعاملات اور حاصلات کے ارتکاز کی شرح مستقل رہتی ہے۔ اسی قانون کو ایک مفروضاتی دوطرفہ تعامل کے ذریعے واضح کیا جاسکتا ہے۔





قانون برائے ماس ایکشن کے مطابق کسی بھی کیمیائی تعامل کی شرح متعاملات اور حاصلات کے براہ راست متناسب ہوتی ہے۔
سب سے پہلے ہم فارورڈ ری ایکشن میں دیکھتے ہیں کہ A اور B متعاملات ہیں اور "a" اور "b" مولز کی تعداد ہیں۔ لہذا قانون کے مطابق متعامل کی شرح مندرجہ ذیل ہوگی۔

$$R_f \propto [A]^a [B]^b$$

$$R_f = k_f [A]^a [B]^b$$

یہاں "k_f" فارورڈ ری ایکشن کا مستقل ہے۔

اسی طرح ریورس ری ایکشن C اور D حاصلات کے مولر ارتکاز کے براہ راست متناسب ہے اور "c" اور "d" مولز کی وہ تعداد ہے جو کیمیائی تعامل کو متوازن کرنے کے لیے ضروری ہے۔

$$R_r \propto [C]^c [D]^d$$

$$R_r = k_r [C]^c [D]^d$$

یہاں k_r ریورس ری ایکشن کا مستقل ہے۔ آپ جانتے ہیں کہ کسی کیمیائی تعامل میں کیمیائی توازن کے لیے فارورڈ اور ریورس ری ایکشن کی شرح کا برابر ہونا ضروری ہے۔ لہذا

$$R_f = R_r$$

R_f اور R_r کی قیمتیں رکھنے پر،

$$k_f [A]^a [B]^b = k_r [C]^c [D]^d$$

دائیں اور بائیں دونوں اطراف سے مستقل الگ کرنے پر مساوات درج ذیل ہوگی۔

$$\frac{k_f}{k_r} = \frac{[C]^c [D]^d}{[A]^a [B]^b}$$

کیا آپ جانتے ہیں؟



ایکٹو ماس کیا ہے؟

کسی تعاملاتی مرکب میں مولز کافی یونٹ حجم کے لحاظ سے ارتکاز ایکٹو ماس ہے۔ ایکٹو ماس کی اکائی mol dm⁻³ اور اس کی قیمت کو [] اسکوائر بریکٹ میں ظاہر کیا جاتا ہے۔

$$K_c = \frac{[C]^c [D]^d}{[A]^a [B]^b}$$

جیسا کہ پہلے بتایا گیا ہے کہ

$$K_c = \frac{k_f}{k_r}$$

$$K_c = \frac{[\text{حاصلات}]}{[\text{متعاملات}]}$$

اس لیے،

یہاں K_c توازن کا مستقل کہلاتا ہے۔


اس لیے ثابت ہوا کہ قانون برائے ماس ایکشن متعاملات اور حاصلات کے ایکٹو ماس کی شرح کی وضاحت کرتا ہے۔ تمام دو طرفہ تعاملات اسی طریقے سے واضح کئے جاسکتے ہیں۔



مفت تقسیم کے لیے

مثال نمبر 1:

سلفر ڈائی آکسائیڈ اور آکسیجن مل کر سلفر ٹرائی آکسائیڈ بناتے ہیں اس دو طرفہ تعامل کی مساوات مندرجہ ذیل ہے:



قانون برائے ماس ایکشن کے مطابق:

$$R_f = k_f [\text{SO}_2]^2 [\text{O}_2] = \text{فارورڈ ری ایکشن کی شرح}$$

$$R_r = k_r [\text{SO}_3]^2 = \text{ریورس ری ایکشن کی شرح}$$

$$K_c = \frac{[\text{SO}_3]^2}{[\text{SO}_2]^2 [\text{O}_2]}$$

لہذا K_c توازن کے مستقل کے لیے مساوات ہوگی



اپنا جائزہ لیں:



ایکٹوماس کی تعریف بیان کریں؟

مندرجہ ذیل مفروضاتی تعامل کے لیے کو فیشنٹس کی پہچان کریں: $9\text{X}(\text{g}) + \text{Y}_3(\text{g}) \rightleftharpoons 3\text{X}_3\text{Y}(\text{g})$

مندرجہ ذیل تعاملات کی K_c معلوم کریں



1.3 توازن کا مستقل اور اکائیاں (Equilibrium Constant & its Units)

توازن کا مستقل ہر تعامل کے ارتکاز کے ذریعے معلوم کیا جاسکتا ہے۔ کسی بھی تعامل میں جب تک وہ توازن تک نہ پہنچ جائے مستقل معلوم کیا جاتا ہے اور پھر اسے عددی قیمت میں رکھا جاتا ہے۔

ہم توازن کا مستقل حاصلات سے متعاملات تک کے ارتکاز کی شرح سے معلوم کر سکتے ہیں۔ کسی بھی تعامل میں متعاملات اور حاصلات کی توازن کے ارتکاز کے ذریعے K_c معلوم کیا جاسکتا ہے، K_c کی قیمت کا انحصار درجہ حرارت پر ہے لیکن متعاملات اور حاصلات کے ابتدائی ارتکاز پر اس کا اطلاق نہیں ہوتا ہے۔ توازن کے مستقل K_c کی اہم خصوصیات مندرجہ ذیل ہیں:


1. K_c کا صرف حالت توازن پر اطلاق ہوتا ہے۔
2. K_c متعاملات اور حاصلات کے ارتکاز کو mol-dm^{-3} میں ظاہر کرتا ہے۔
3. K_c متعاملات اور حاصلات کے ارتکاز پر انحصار نہیں کرتا ہے۔
4. K_c درجہ حرارت کے ساتھ تبدیل ہو سکتا ہے۔
5. K_c متوازن کیمیائی مساوات کا کو فیشنٹ ہے جس کے مطابق ایک متوازن کیمیائی مساوات میں متعاملات و حاصلات کا ارتکاز K_c کے برابر ہوتی ہے۔
6. K_c توازن کا مقام ظاہر کرتا ہے یعنی اگر K_c کی قیمت ایک سے زیادہ ہو تو تعامل فارورڈ ہوگا اور اگر K_c کی قیمت ایک سے کم ہو تو یہ تعامل ریورس ہوگا۔
7. یاد رہے کہ K_c متعاملات سے حاصلات تک کی شرح ہے جو کیمیائی عمل کو ظاہر کرتی ہے۔

توازن کی حالت میں:

فارورڈ تعامل کی شرح = ریورس تعامل کی شرح

اگر مساوات کے دونوں اطراف میں مولز کی تعداد برابر ہو تو K_c کی کوئی اکائی نہیں ہوگی کیونکہ K_c کی مساوات میں ارتکاز کی اکائیاں ایک دوسرے کو رد (Cancel) کر دیں گی۔


مثلاً: مندرجہ ذیل تعامل میں



$$K_c = \frac{[\text{CO}][\text{H}_2\text{O}]}{[\text{CO}_2][\text{H}_2]}$$

$$K_c = \frac{[\text{mol.dm}^{-3}][\text{mol.dm}^{-3}]}{[\text{mol.dm}^{-3}][\text{mol.dm}^{-3}]} = \text{کوئی اکائی نہیں}$$

اگر کسی تعامل میں مساوات کے دونوں اطراف مولز کی تعداد برابر نہ ہو تو K_c کی اکائی ہوگی مثلاً مندرجہ ذیل تعامل کی مساوات میں




$$K_c = \frac{[\text{NH}_3]^2}{[\text{N}_2][\text{H}_2]^3}$$

$$K_c = \frac{[\text{mol.dm}^{-3}]^2}{[\text{mol.dm}^{-3}][\text{mol.dm}^{-3}]^3} = \frac{1}{[\text{mol.dm}^{-3}]^2} = \text{mol}^{-2}.\text{dm}^6$$

حسابی مثال نمبر 1:

جب نائٹروجن مونوآکسائیڈ گیس 230°C پر آکسیجن گیس کے ساتھ تعامل کرتے ہوئے نائٹروجن ڈائی آکسائیڈ گیس بناتی ہے تو مندرجہ ذیل دو طرفہ تعامل میں



توازن کی حالت میں حاصلات اور متعاملات کے ارتکاز بالترتیب

$$[\text{NO}] = 0.0542 \text{ mol.dm}^{-3}, [\text{O}_2] = 0.127 \text{ mol.dm}^{-3}, [\text{NO}_2] = 15.5 \text{ mol.dm}^{-3}$$

ہے اسی درجہ حرارت پر توازن کا مستقل K_c معلوم کریں؟
حل:

حاصلات و متعاملات کے دیئے گئے ارتکاز

$$[\text{NO}] = 0.0542 \text{ mol.dm}^{-3}$$

$$[\text{O}_2] = 0.127 \text{ mol.dm}^{-3}$$

$$[\text{NO}_2] = 15.5 \text{ mol.dm}^{-3}$$



مفت تقسیم کے لیے

توازن کی مساوات کے مطابق

$$K_c = \frac{[\text{NO}_2]^2}{[\text{NO}]^2 [\text{O}_2]}$$


دی گئی مساوات میں ارتکاز کی قیمتیں رکھیں

$$K_c = \frac{[15.5 \text{ mol. dm}^{-3}]^2}{[0.0542 \text{ mol. dm}^{-3}]^2 [0.127 \text{ mol. dm}^{-3}]}$$

$$K_c = 6.44 \times 10^5 \text{ mol}^{-1} \cdot \text{dm}^3$$

حسابی مثال نمبر 2:

آئرن آئن اور کلورائیڈ آئن کے درمیان ہونے والے تعامل



متعاملات اور حاصلات کے ارتکاز کی قیمتیں بالترتیب $[\text{Fe}^{+3}] = 0.2 \text{ mol. dm}^{-3}$

اور $[\text{Cl}^{-}] = 0.28 \text{ mol. dm}^{-3}$ ہے۔ دی گئی $[\text{FeCl}_4^{-}] = 0.95 \times 10^{-4} \text{ mol. dm}^{-3}$

تفاعل کی K_c معلوم کریں؟

حل:

دی گئی ارتکازی قیمتیں

$$[\text{Fe}^{+3}] = 0.2 \text{ mol. dm}^{-3}$$

$$[\text{Cl}^{-}] = 0.28 \text{ mol. dm}^{-3}$$

$$[\text{FeCl}_4^{-}] = 0.95 \times 10^{-4} \text{ mol. dm}^{-3}$$

توازن کی مساوات ہوگی

$$K_c = \frac{[\text{FeCl}_4^{-}]}{[\text{Fe}^{+3}][\text{Cl}^{-}]^4}$$

مساوات میں دی گئی قیمتیں رکھنے سے


$$K_c = \frac{[0.95 \times 10^{-4} \text{ mol. dm}^{-3}]}{[0.2 \text{ mol. dm}^{-3}][0.28 \text{ mol. dm}^{-3}]^4}$$

$$K_c = 7.72 \times 10^{-2} \text{ mol}^{-4} \cdot \text{dm}^{12}$$



حسابی مثال نمبر 3:

نائٹروجن آکسائیڈ ہوائی آلودگان ہے جو نائٹروجن اور آکسیجن کی تعامل سے 2000°C درجہ حرارت پر بنتے ہیں اس تعامل کے لیے توازن کا مستقل 4.1×10^{-4} ہے۔



نائٹک آکسائیڈ (NO) کی ارتکازی قیمت معلوم کریں جب کہ دباؤ 1 atm ہے اسی درجہ حرارت پر $[\text{N}_2] = 0.036 \text{ mol/L}$ اور $[\text{O}_2] = 0.0089 \text{ mol/L}$ ہے۔

حل:

دیئے گئے سوال میں نائٹک آکسائیڈ (NO) کے علاوہ تمام متعاملات کی ارتکازی قیمت دی گئی ہے لیکن یہ قیمت بھی مندرجہ ذیل مساوات کے ذریعے معلوم کی جاسکتی ہے

$$K_c = \frac{[\text{NO}]^2}{[\text{N}_2][\text{O}_2]}$$

$$[\text{NO}]^2 = K_c[\text{N}_2][\text{O}_2]$$

دونوں اطراف اسکوائر روٹ نکالنے سے

$$\sqrt{[\text{NO}]^2} = \sqrt{(4.1 \times 10^{-4} \text{ mol/L}) (0.036 \text{ mol/L}) (0.0089 \text{ mol/L})}$$

$$[\text{NO}] = 3.6 \times 10^{-4} \text{ mol/L}$$

1.4 توازن کے مستقل کی اہمیت (Importance of Equilibrium Constant)

K_c کی قیمت ایک مستقل قیمت ہے اور یہ تعامل کے عمل پذیر ہونے اور تعامل کی سمت پر اثر انداز ہوتی ہے۔

1. کیمیائی تعامل کی سمت:

دو طرفہ تعامل میں تعامل کی سمت کا محدود وقت میں تعین کرنا مشکل ہوتا ہے مثلاً نائٹروجن اور ہائیڈروجن کی مدد سے امونیا بنانے کے تعامل کو بہتر بناتے ہوئے بھی کیمیائی تعامل کی سمت بتانا مشکل ہوتا ہے۔ لیکن Q_c کے ذریعے یہ پیش گوئیاں کی جاسکتی ہیں اور یہ بھی K_c کی ہی طرح عمل درآمد کرتا ہے۔ لیکن Q_c دیئے گئے وقت کے لیے حقیقی ارتکاز کی شرح ہے (یہ ارتکازی توازن کی شرح نہیں ہے) اگر K_c اور Q_c کا موازنہ کیا جائے تو ہم باآسانی کیمیائی تعامل کی سمت کا تعین کر سکتے ہیں۔ اس سلسلے میں ہمارے پاس مندرجہ ذیل تین گروہ ہیں۔

1. اگر $Q_c = K_c$ تو متعاملات اور حاصلات کا ارتکاز (Concentration) کیمیائی تعامل کے توازن کے ارتکاز کے

برابر ہوگا اور یہ سسٹم مستحکم ہوگا۔


2. اگر $Q_c < K_c$ تو حاصلات کا ارتکاز بڑھانا ضروری ہوتا ہے تاکہ توازن قائم ہو سکے لہذا تعامل بائیں سے دائیں آگے کی

سمت میں ہوگا جب اضافی حاصلات بنائے جائیں گے۔

3. اگر $Q_c > K_c$ تو تعامل دائیں سے بائیں پیچھے کی سمت میں واقع ہوگا۔



مفت تقسیم کے لیے




شکل 1.6: کیمیائی تعامل کی سمتیں

2. کیمیائی تعامل کی حدود (Extent of Chemical Reaction)

ایک خاص درجہ حرارت پر کیمیائی تعامل کی حدود کا تعین کیا جاسکتا ہے۔ K_c کی قیمت کسی کیمیائی تعامل کی مکمل معلومات فراہم کرتی ہے۔ K_c کی یہ قیمتیں بہت زیادہ، بہت کم یا معتدل بھی ہو سکتی ہیں۔ لہذا کیمیائی تعاملات کی حدود کی پیش گوئی کی تین ممکنات مندرجہ ذیل ہیں۔


(i) K_c کی کم عددی قیمت:

اگر K_c کی قیمت کم ہو تو وہ تعامل کبھی ختم نہیں ہوگا۔ K_c کی کم عددی قیمت یہ نشاندہی کرتی ہے کہ متعاملات کا ارتکاز زیادہ اور حاصلات کا ارتکاز کم ہے اور اسی وجہ سے یہ ریورس تعامل ہے۔



(ii) K_c کی زیادہ عددی قیمت:

K_c کی زیادہ عددی قیمت کا مطلب ہے کہ یہ کیمیائی تعامل مکمل ہوگا۔ یہاں حاصلات کا ارتکاز زیادہ اور متعاملات کا ارتکاز کم ہوگا۔ یہی وجہ ہے کہ اس طرح کے کیمیائی تعاملات کو فارورڈ ری ایکشن کہتے ہیں۔



(iii) K_c کی عددی قیمت نہ زیادہ ہو اور نہ ہی کم:

K_c کی معتدل عددی قیمت ہی توازن کی موجودگی کو ظاہر کرتی ہے۔ اس مقام پر حاصلات اور متعاملات کا ارتکاز برابر ہوتا ہے۔ مثلاً



کیا آپ جانتے ہیں؟




توازن کے مستقل (Constant) کا توازن کی کچھ گروپ پر اطلاق ہوتا ہے جیسے کہ کمزور تیزاب، کمزور اساس، پانی کی برق پاشیدگی اور نمکیاتی محلولات وغیرہ۔



اپنا جائزہ لیں

مندرجہ ذیل تعامل کے لیے Kc کی قیمت 48 ہے جب کہ درجہ حرارت 717K ہے



H₂، I₂ اور HI کے ارتکاز بالترتیب 0.2 mol/L، 0.2 mol/L اور 0.6 mol/L ہے۔ کیمیائی تعامل کے

لیے Qc معلوم کریں نیز تعامل کی سمت بھی بتائیں۔

مندرجہ ذیل بیانات کو درست تصاویر سے ملائیں۔

الف	کم Kc ظاہر کرتی ہے کہ آمیزے میں زیادہ تر متعاملات ہیں۔	(i)	
ب	معتدل Kc ظاہر کرتی ہے کہ آمیزے میں متعاملات اور حاصلات برابر ہیں۔	(ii)	
ج	زیادہ Kc ظاہر کرتی ہے کہ آمیزے میں زیادہ تر حاصلات ہیں۔	(iii)	

معاشرہ، ٹیکنالوجی اور سائنس

ہوائی کراہ نائٹروجن، آکسیجن، کاربن ڈائی آکسائیڈ، میتھین، نائٹروس آکسائیڈ اور اوزون سے بنی ہوئی ہے لیکن نائٹروجن اور آکسیجن گیسیں ہوائی کراہ کا سب سے اہم حصہ ہیں۔ یہ گیسیں ہوائی کراہ کا 99 فیصد حصہ ہیں اور کیمیکلز بنانے کے لیے استعمال ہو رہی ہیں جیسا کہ نائٹروجن امونیا کی تیاری میں استعمال ہوتی ہے اور امونیا سے نائٹروجنس کھاد (فرٹیلائزر) بنائے جاتے ہیں۔ آکسیجن سلفر ڈائی آکسائیڈ کی تیاری میں استعمال ہوتی ہے اور پھر اسی سلفر ڈائی آکسائیڈ سے گندق کا تیزاب (سلفیورک ایسڈ) تیار کیا جاتا ہے۔



اہم نکات

- ہم اپنی روزمرہ زندگی میں بہت سی طبعی اور کیمیائی تبدیلیوں کا مشاہدہ کرتے ہیں۔ دو طرفہ کیمیائی تعاملات میں فارورڈ اور ریورس تعاملات کی شرح برابر ہوتی ہے اور یہ ہی توازن کو ظاہر کرتی ہیں۔
- کیمیائی توازن میں دو طرفہ تعاملات ہوتے ہیں اور اس عمل میں متعاملات اور حاصلات ایک دوسرے میں تبدیل ہوتے رہتے ہیں۔ ایسے تعاملات کبھی بھی مکمل نہیں ہوتے ہیں۔ دو طرفہ تعاملات آگے اور پیچھے دونوں سمتوں میں عمل پذیر ہوتے ہیں۔
- متحرک توازن کے شروعات میں آگے کی طرف ہونے والا تعامل تیز اور پیچھے کی طرف ہونے والا تعامل سست ہوتا ہے۔ جیسے ہی توازن حاصل ہوتا ہے تو دونوں کے شرح برابر ہو جاتی ہے۔
- متحرک توازن ایک بند سسٹم میں مخصوص درجہ حرارت پر عمل پذیر ہوتا ہے۔
- قانون برائے ماس ایکشن کی مطابق کسی کیمیائی تعامل میں دیئے گئے درجہ حرارت پر تعامل کی شرح عمل ایکٹو ماس کے براہ راست متناسب ہے۔



اور توازن کے مستقل کی مساوات سے ظاہر کیا جاسکتا ہے۔

$$K_c = \frac{[C]^c [D]^d}{[A]^a [B]^b}$$

جہاں K_c توازن کا مستقل ہے۔

- توازن کا مستقل (K_c) حاصلات اور متعاملات کے مولر ارتکاز کے تعلق کو ظاہر کرتا ہے۔ K_c ایک شرح ہے اور درجہ حرارت پر انحصار کرتی ہے۔ K_c حاصلات یا متعاملات کے ابتدائی ارتکاز پر منحصر نہیں ہے اور K_c درجہ حرارت پر منحصر ہے۔
- K_c کی قیمت کے لحاظ سے کیمیائی تعامل کی حدود اور سمت کا تعین کیا جاسکتا ہے۔ K_c کے ذریعے اندازہ لگایا جاسکتا ہے کہ تعامل کہاں تک عمل پذیر ہو سکتا ہے اور کس سمت میں عمل پذیر ہوگا۔
- غیر متوازن صورت حال میں کسی تعامل کا " Q_c " رینکشن کوئٹنٹ حاصلات و متعاملات کے ایکٹو ماس کی شرح ہے متعلقہ ایک متوازن کیمیائی مساوات سے معلوم کیا جاتا ہے۔





مشق

حصہ (الف): کثیر الانتخابی سوالات

درست جواب پر نشان لگائیے۔

1. مندرجہ ذیل میں کون سا بیانیہ متحرک توازن کے لیے غلط ہے؟
 (الف) یہ بند برتن میں عمل پذیر ہوتا ہے۔
 (ب) متعاملات اور حاصلات کا ارتکاز تبدیل نہیں ہوتا ہے۔
 (ج) فارورڈ ریکشن کی شرح ریورس ریکشن کی شرح کے برابر ہے۔
 (د) توازن کو کسی بھی بیرونی تھائوس سے متاثر نہیں کیا جاسکتا ہے۔
2. مندرجہ ذیل تعاملات دیکھیں اور بتائیں کہ مندرجہ ذیل مساوات میں کون سی مساوات Kc کو بہتر ثابت کر رہی ہے۔


$$4NH_3 + 5O_2 \rightleftharpoons 4NO + 6H_2O$$

$$K_c = \frac{[NH_3]^4 [O_2]^5}{[NO]^4 [H_2O]^6} \quad (ب) \quad K_c = \frac{[NO]^4 [H_2O]^6}{[NH_3]^4 [O_2]^5} \quad (الف)$$

$$K_c = \frac{[4NO][6H_2O]}{[4NH_3][5O_2]} \quad (د) \quad K_c = \frac{[NH_3][O_2]}{[H_2O][NO]} \quad (ج)$$

3. ایسا کیمیائی تعامل جو کبھی مکمل نہیں ہوتا دوطرفہ تعامل کہلاتا ہے دوطرفہ تعامل کو ظاہر کیا جاتا ہے۔
 (الف) نقطہ دار خط (ب) اکھرا تیر (ج) دوہرا تیر (د) دوہرے سیدھے خط
4. اگر Kc کی قیمت کم ہو تو یہ ظاہر کرتی ہے کہ:

- (الف) تعامل کے آمیزے میں زیادہ تر متعاملات ہیں
- (ب) تعامل کے آمیزے میں زیادہ تر حاصلات ہیں
- (ج) تعامل کے آمیزے میں متعاملات اور حاصلات برابر ہیں
- (د) تعامل مکمل ہو رہا ہے
5. مندرجہ ذیل میں سے کس کے توازن مستقل Kc کے ارتکاز کی اکائی ہے۔





6. کیمیائی تعامل $N_2 + O_2 \rightleftharpoons 2NO$ کے لیے K_c کی اکائی ہے۔

- (الف) $mol\ dm^{-3}$ (ب) $mol^{-2}\ dm^6$
(ج) $mol^{-1}\ dm^3$ (د) کوئی اکائی نہیں ہے

7. کیمیائی تعامل حالت توازن میں ہوگا جب

- (الف) $K_c = Q_c$ (ب) $K_c < Q_c$ (ج) $K_c > Q_c$ (د) ان میں سے کوئی نہیں

8. Q_c کی تعریف یہ ہے کہ:


(الف) متعاملات اور حاصلات کا تناسب

(ب) خاص وقفہ میں حاصلات اور متعاملات کے مولر ارتکاز کا تناسب

(ج) متعاملات کے مولر ارتکاز اور مولر حجم کا تناسب

(د) حاصلات اور متعاملات کے مولر ارتکاز کو ایفیشینٹ کا تناسب

9. مندرجہ ذیل تصاویر میں سے کون سی تصویر میں بیک ورڈ تعامل ظاہر ہوتا ہے۔



- (الف) (i) اور (ii) (ب) (ii) اور (iii) (ج) صرف (ii) (د) صرف (iii)

10. K_c کی قیمت بڑھ جاتی ہے جب:

- (الف) [حاصلات] کم ہوں (ب) [حاصلات] زیادہ ہوں
(ج) [متعاملات] زیادہ ہوں (د) [متعاملات] کم ہوں

حصہ (ب): مختصر سوالات

1. کیمیائی توازن کی تعریف مثال کے ذریعے بیان کریں۔



2. کیمیائی توازن متحرک کیوں ہوتا ہے؟

3. مساوات لکھتے ہوئے دو طرفہ تعامل (Reversible reaction) کو یک طرفہ تعامل سے مختلف کس طرح ظاہر

کیا جاتا ہے؟




4. اگر مونو اٹامک کاربن اور آکسیجن مالیکیول متفاعلات ہوں اور ان کی حاصلات کاربن مونو آکسائیڈ ہو تو متوازن مساوات لکھیں۔
5. دو طرفہ تعامل کی خصوصیات بیان کریں؟
6. دو طرفہ تعامل اور یک طرفہ تعامل کے درمیان فرق بیان کریں۔
7. قانون برائے ماس ایکشن بیان کریں؟ ایکٹو ماس کو کس طرح ظاہر کیا جاتا ہے؟
8. اگر Kc کی قیمت معلوم ہو تو کس طرح تعامل کی سمت معلوم کی جاسکتی ہے؟
9. مندرجہ ذیل تعاملات کے لیے توازن کا مستقل Kc لکھیں:




حصہ (ج): تفصیلی سوالات

1. متحرک توازن کسی بھی دو مثالوں سے واضح کریں؟
2. قانون برائے ماس ایکشن بیان کریں اور توازن کے مستقل Kc کی مساوات تحریر کریں؟
3. توازن کے مستقل (Constant Equilibrium) کی خصوصیات تفصیلاً بیان کریں؟
4. Kc اور Qc کی قیمتوں کا موازنہ کرتے ہوئے مندرجہ ذیل تعاملات کے مراحل کی پیش گوئی کس طرح کی جاسکتی ہے۔
- (i) تعامل مکمل طور پر آگے کی سمت میں عمل پذیر ہو۔
- (ii) تعامل مکمل طور پر پیچھے کی سمت میں عمل پذیر ہو۔
5. مندرجہ ذیل دیئے گئے تعاملات میں نشاندہی کریں کہ کس تعامل میں صرف حاصلات اور کس تعامل میں صرف متفاعلات ضروری ہیں۔

$$K_c(927^\circ\text{C}) = 3.1 \times 10^{18}$$



$$K_c(298\text{K}) = 5.9 \times 10^{55}$$




حصہ (د): حسابی سوالات

1. دو طرفہ تعامل میں ڈائی نائٹروجن ٹیٹرا آکسائیڈ (N_2O_4)، نائٹروجن ڈائی آکسائیڈ (NO_2) میں تحلیل ہو جاتا ہے۔ اس تحلیل کے تعامل کے لیے توازن کا مستقل K_c کی مساوات لکھیں اور متوازن دو طرفہ تعامل کی اکائی بھی لکھیں۔

2. ایک بند سسٹم میں PCl_5 ، PCl_3 اور Cl_2 حالت توازن میں ہیں اور ان کے ارتکاز بالترتیب $0.8 \times 10^{-3} \text{ mol/dm}^3$ ، $1.2 \times 10^{-3} \text{ mol/dm}^3$ اور $1.2 \times 10^{-3} \text{ mol/dm}^3$ ہیں، اکائی کے ساتھ K_c کی قیمت معلوم کریں؟

3. مندرجہ ذیل تعامل میں K_c کی قیمت 1×10^{-4} ہے جب کہ مخصوص درجہ حرارت پر



تعاملاتی آمیزے کا مولر ارتکاز $HI = 2 \times 10^{-5} \text{ mol.dm}^{-3}$ ، $H_2 = 1 \times 10^{-5} \text{ mol.dm}^{-3}$ اور

$I_2 = 1 \times 10^{-5} \text{ mol.dm}^{-3}$ ہے تعامل کی سمت کا تعین کریں؟